

Legal General Knowledge हड़ताल, हिंसा या पथराव में संपत्ति के नुकसान की वसूली कैसे करें

एडवोकेट बीआर अहिरवार नर्मदापुरम 9827737665

हड़ताल, बाजार बंद, दंगे, लोक अशांति, पथराव, आगजनी या किसी भी प्रकार की सामूहिक हिंसा की गतिविधि के दौरान यदि किसी संपत्ति को नुकसान पहुंचता है तो उसकी क्षतिपूर्ति के लिए मध्यप्रदेश लोक एवं निजी संपत्ति को नुकसान का निवारण एवं नुकसानी की वसूली विधेयक, 2021 पारित किया गया है। इस कानून के तहत पीड़ित व्यक्ति जिसकी संपत्ति का नुकसान हुआ है वह वसूली के लिए दावा कर सकता है।

MP Prevention and Recovery of Damage to Public and Private Property Act 2021

एक दुकानदार अथवा वाहन का मालिक या फिर संपत्ति का स्वामी जिसका हड़ताल, बंद, दंगे, लोक अशांति, पथराव फेंकने, आगजनी या किसी भी प्रकार की हिंसा के कारण नुकसान हो गया है वह मध्यप्रदेश लोक एवं निजी संपत्ति को नुकसान का निवारण एवं नुकसानी की वसूली अधिनियम, 2021 के अध्याय 2 के नियम क्रमांक 3 (1) के अंतर्गत जिला मजिस्ट्रेट (क्लेक्टर) के पास नुकसानी के प्रतिकर प्राप्त करने के लिए दावा याचिका प्रस्तुत कर सकता है। मध्य प्रदेश लोक एवं निजी संपत्ति के नुकसान का निवारण एवं वसूली अधिनियम 2021 का आधार इन. री-डिस्ट्रिक्शन ऑफ पब्लिक एण्ड प्राइवेट प्रॉपर्टीज बनाम आंध्रप्रदेश राज्य व अन्य- उक्त मामले में उच्चतम न्यायालय ने विभिन्न घटनाओं का संज्ञान लेते हुए यह अभिनिर्धारित किया कि जहां आंदोलन, बंद, हड़ताल दंगे (साम्प्रदायिक या अन्य कोई भी), लोक अशांति, पथराव फेंकने, आगजनी या हिंसा के समस्त कार्यों का प्रभावी रूप से सामना करने एवं सार्वजनिक (लोक) एवं निजी संपत्ति को होने वाले नुकसान एवं क्षति को रोकने तथा कम करने हेतु विधि को अधिनियमित करना प्रस्तावित करती है। उच्चतम न्यायालय ने यह भी कहा कि विधेयक सार्वजनिक एवं निजी संपत्ति को हुए नुकसान को निर्धारित करने एवं अपराधी से इन नुकसानों को वसूल करने का प्रयास करता है एवं उच्चतम न्यायालय ने लोक संपत्ति नुकसान निवारण अधिनियम, 1984 के नियमों को अपर्याप्त एवं अप्रभावी पाया है इसलिए इसे कठोर एवं भयोपरत बनाने के लिए राज्य सरकारों को भी विधि को संशोधित करने हेतु निर्देशित किया। अर्थात् मध्यप्रदेश राज्य सरकार द्वारा बनाया गया विधेयक सुप्रीम कोर्ट के उपर्युक्त महत्वपूर्ण कानून के अंतर्गत संवैधानिक कानून हैं।

पंचायत एवं ग्रामीण विकास विभाग मंत्री श्री प्रहलाद पटेल ने की विभागीय योजनाओं की समीक्षा

जी राम जी योजना की प्रदेश में तैयारी पूर्ण रखें :मंत्री पटेल

भोपाल।

पंचायत एवं ग्रामीण विकास विभाग मंत्री श्री प्रहलाद पटेल ने आज विभागीय योजनाओं की समीक्षा की। उन्होंने विकसित भारत-गारंटी फॉर रोजगार एंड आजीविका मिशन (ग्रामीण) विधेयक, 2025 के समयबद्ध क्रियान्वयन हेतु भारत सरकार से प्राप्त दिशा निर्देशों के अनुरूप समस्त तैयारी यथा समय पूर्ण करने के निर्देश दिये। सभी अधिकारियों को निर्देशित किया कि वे प्रतिमाह फील्ड विजिट करते हुए योजनाओं की धरातल पर स्थिति देखें। जिलों द्वारा किए गए अच्छे नवाचार प्रदेश के अन्य जिलों में भी लागू किए जायें। यदि कोई अनियमितता या गड़बड़ी प्रकाश में आती है तो उस पर तत्काल कार्यवाही हो। सभी जिलों की परफॉर्मेंस के आधार पर प्रतिमाह ग्रेडिंग की जाकर ग्रेडिंग लिस्ट जारी करने के निर्देश भी दिए ताकि अधिकारियों में स्वस्थ प्रतिस्पर्धा हो। निर्माण कार्यों में गुणवत्ता सुनिश्चित करने हेतु तकनीकी अमला सतत निगरानी रखे। इस दौरान उन्होंने पंचायतराज, महात्मा गांधी नरेगा, प्रधानमंत्री कृषि सिंचाई योजना-वाटरशेड, प्रधानमंत्री पोषण शक्ति निर्माण, प्रधानमंत्री आवास योजना, स्वच्छ भारत मिशन, म.प्र. ग्रामीण सड़क विकास प्राधिकरण, राज्य ग्रामीण आजीविका मिशन एवं ग्रामीण यांत्रिकी सेवा योजनाओं की समीक्षा की। बैठक में राज्यमंत्री श्रीमती राधा सिंह तथा श्रीमती दीपाली रस्तोगी, श्रीमती हर्षिका सिंह, श्री अवि प्रसाद, श्री



दिनेश जैन, श्री छोटेशिंह एवं अन्य विभागीय अधिकारी उपस्थित थे।

बैठक में बताया गया कि वर्ष 2025-26 में 2718 सामुदायिक भवन लागत राशि 654.7024 करोड़ रुपये के स्वीकृत किये जाकर प्रथम किश्त की राशि 293.8262 करोड़ रुपये जारी कर दी गई है। स्वीकृत सामुदायिक भवनों की वर्क आईडी पंचायत दर्पण 2.0 पोर्टल पर जनरेट की गई है। बैठक में मंत्री श्री पटेल ने मुख्यमंत्री वृन्दावन ग्राम योजना की समीक्षा करते हुए कहा कि सभी 208 ग्रामीण विधानसभा क्षेत्र में वृन्दावन ग्राम का चयन किया जा चुका है। प्रत्येक वृन्दावन ग्राम के लिए पाँच वर्षीय कार्य योजना तैयार करें। इसके लिए एक लाख रुपये प्रति वृन्दावन ग्राम के मान से राशि जिला पंचायत को अंतरित की जा चुकी है। कार्ययोजना तैयार होने पर निर्धारित प्राथमिकता एवं बजट उपलब्धता के आधार पर आगामी कार्यवाही की जाए।



राष्ट्रीय ग्राम स्वराज योजनान्तर्गत 1 लाख 95 हजार 712 प्रतिभागियों को दिया गया प्रशिक्षण

बैठक में बताया गया कि राष्ट्रीय ग्राम स्वराज योजनान्तर्गत वर्ष 2025-26 में कुल एक लाख 95 हजार 712 प्रतिभागियों का त्रिस्तरीय पंचायत राज प्रतिनिधि, कार्यकारी अमलो का प्रशिक्षण किया जा चुका है। एकसोजर विजिट के तहत 2 हजार 797 प्रतिभागियों का भ्रमण कराया जा चुका है। आरजीएसए योजनान्तर्गत (PMU) मद अंतर्गत राज्य स्तर (SPRC, SPMU), जिला स्तर (DPMU, DPRC), जनपद स्तर (BPMU) पर 854 के लक्ष्य के विरुद्ध 766 मानव संसाधन पदस्थ किए जा चुके हैं। पेसा सपोर्ट अंतर्गत पेसा क्षेत्रों में जिला स्तर पर 20 जिला समन्वयक, विकासखंड स्तर पर 88 विकासखंड समन्वयक एवं ग्राम पंचायत स्तर पर 4 हजार 839 पेसा मोबलाइजर्स नियुक्त किए जा चुके हैं इस मद में मानदेय के रूप में कुल 15.17 करोड़ राशि भुगतान की जा चुकी है।

परीक्षाओं व छात्रवृत्ति के लिए अपडेट आधार अनिवार्य मध्यप्रदेश में 15 लाख छात्रों का बायोमेट्रिक अपडेट

रिपोर्टर देवेन्द्र कुमार जैन भोपाल मध्य प्रदेश

प्रदेश में विद्यार्थियों की सुविधा और शैक्षणिक सेवाओं तक सुगम पहुंच सुनिश्चित करने के उद्देश्य से संचालित 'विद्यार्थी के लिए आधार, अब विद्यालय के द्वार' पहल के अंतर्गत अब तक 15 लाख से अधिक छात्रों का अनिवार्य बायोमेट्रिक अपडेट (MBU) सफलतापूर्वक पूर्ण किया जा चुका है। यह अभियान स्कूल शिक्षा विभाग, राज्य शिक्षा केंद्र तथा भारतीय विशिष्ट पहचान प्राधिकरण के सहयोग से संचालित किया जा रहा है। विद्यालयों में प्रवेश, प्रतियोगी परीक्षाओं, छात्रवृत्तियों तथा प्रत्यक्ष लाभ अंतरण योजनाओं का लाभ लेने के लिए नवीनतम बायोमेट्रिक्स युक्त आधार कार्ड अनिवार्य है। NTA, UPSC सहित विभिन्न परीक्षा एजेंसियों द्वारा JEE, NEET जैसी परीक्षाओं में आवेदन एवं परीक्षा केंद्रों पर आधार आधारित पहचान को आवश्यक किए जाने के



बाद इस अपडेट का महत्व और बढ़ गया है। अनिवार्य बायोमेट्रिक अपडेट में आधार कार्ड में फोटो, आइरिस स्कैन और फिंगरप्रिंट का अद्यतन शामिल है। पहला MBU 5 वर्ष की आयु पूर्ण होने पर तथा दूसरा 15 वर्ष की आयु पूर्ण होने पर किया जाना आवश्यक है। 5 से 17 वर्ष आयु वर्ग के बच्चों के लिए यह प्रक्रिया निःशुल्क है। UIDAI और भारत सरकार के विद्यालय शिक्षा एवं साक्षरता विभाग के सहयोग से DISE+ पोर्टल के माध्यम से स्कूलों को छात्रों के आधार में लॉबिड MBU की स्थिति देखने की सुविधा उपलब्ध कराई गई है, जिससे

समय रहते आवश्यक कार्रवाई संभव हो सकी है। इस पहल की शुरुआत 15 अगस्त 2025 को की गई थी। बीते चार महीनों में, 31 दिसंबर 2025 तक, प्रदेशभर के 2000 से अधिक स्कूलों में विशेष MBU शिविर आयोजित किए गए। इन शिविरों तथा आधार सेवा केंद्रों के माध्यम से 15 लाख से अधिक छात्रों ने अपना बायोमेट्रिक अपडेट कराया। साथ ही, मध्यप्रदेश में CBSE के क्षेत्रीय कार्यालय द्वारा भी सभी सीबीएसई स्कूलों को निर्देश जारी किए गए हैं कि वे छात्रों एवं अभिभावकों को लॉबिड MBU शीघ्र पूर्ण करने के लिए प्रेरित करें। स्कूल शिक्षा विभाग, राज्य शिक्षा केंद्र एवं UIDAI द्वारा यह अभियान वर्तमान शैक्षणिक सत्र के अंत तक जारी रहेगा, जिसमें ग्रामीण एवं आदिवासी क्षेत्रों पर विशेष फोकस रखा जाएगा, जिससे अधिकतम छात्रों को इस पहल का लाभ मिल सके।

मुख्यमंत्री की अध्यक्षता में मध्यप्रदेश अर्बन डेवलपमेंट कंपनी के संचालक मंडल की बैठक

रिपोर्टर देवेन्द्र कुमार जैन भोपाल मध्य प्रदेश

मुख्यमंत्री डॉ. मोहन यादव ने कहा है कि प्रदेश में नगरीय विकास परियोजनाओं को विकसित भारत 2047 के लक्ष्य को ध्यान में रखते हुए क्रियान्वित किया जाए। नगरीय निकायों की आर्थिक स्थिति को सुधारने, नगरीय क्षेत्रों में निजी निवेश को बढ़ाने, नागरिक सेवा में सूचना प्रौद्योगिकी आधारित प्रणालियों के अधिकाधिक उपयोग, अर्बन मोबिलिटी तथा ई-वाहन के उपयोग को प्रोत्साहित करने पर विशेष ध्यान दिया जाए। %नमामि गंगा अभियान% के समान ही %नमामि नर्मदे परियोजना% पर कार्य आरंभ कर नर्मदा नदी तट की नगरीय बसाहटों के ठोस और तरल अपशिष्ट प्रबंधन, पर्यावरणीय सुधार और उपचारित जल के पुनः उपयोग के लिए कार्य योजना बनाई जाए। मुख्यमंत्री डॉ. यादव ने कहा कि सभी नगरीय निकायों में जलापूर्ति और सीवरेज व्यवस्थाओं के



प्रति विशेष रूप से सजगता और सतर्कता बरती जाए। मुख्यमंत्री डॉ. यादव ने मंगलवार को मंत्रालय में मध्यप्रदेश अर्बन डेवलपमेंट कंपनी लिमिटेड के संचालक मंडल की 11वीं बैठक की अध्यक्षता कर रहे थे। बैठक में नगरीय विकास एवं आवास राज्य मंत्री प्रतिमा बागरी, मुख्य सचिव अनुराग जैन तथा संचालक मंडल के पदाधिकारी उपस्थित थे। बैठक में कंपनी के प्रबंधकीय, वित्तीय और लेखा परीक्षा तथा अंकेक्षण संबंधी विषयों पर विचार-विमर्श कर आवश्यक निर्णय लिए गए।

पेंच टाइगर रिजर्व के जमतारा ट्रस्ट गेट का नाम बदलकर शहीद के नाम पर किया गया



रिपोर्टर देवेन्द्र कुमार जैन भोपाल मध्य प्रदेश

पेंच टाइगर रिजर्व के जमतारा ट्रस्ट गेट का नाम बदलकर औपचारिक रूप से 'वीर अमर शहीद स्वर्गीय श्री कबीरदास उड़के' कर दिया गया है, जो पुलपुलडोह गांव के बहादुर शहीद स्वर्गीय कबीरदास उड़के के सम्मान में किया गया है। उद्घाटन समारोह शहीद के परिवार के सदस्यों, स्थानीय जन प्रतिनिधियों, चुने हुए पंचायत सदस्यों, वरिष्ठ वन अधिकारियों, फील्ड स्टाफ, सफारी वाहन मालिकों और ड्राइवर्स, गाइडों और स्थानीय ग्रामीणों की उपस्थिति में

हुआ। पुलपुलडोह गांव के रहने वाले स्वर्गीय श्री कबीरदास उड़के 2024 में शहीद हो गए थे। उनके बलिदान के प्रति सम्मान और कृतज्ञता के प्रतीक के रूप में, मध्य प्रदेश सरकार ने छिंदवाड़ा जिले में जमतारा ट्रस्ट गेट को उनकी याद में समर्पित करने का फैसला किया। यह नाम बदलना उनके साहस और सेवा के प्रति एक स्थायी श्रद्धांजलि है, और यह सुनिश्चित करता है कि पेंच टाइगर रिजर्व में आने वाले पर्यटकों को कर्तव्य, बलिदान और सम्मान के उन मूल्यों की याद दिलाई जाए जिनके लिए वह खड़े थे।

यूथ रेड क्रॉस के अंतर्गत सेवा सप्ताह कार्यक्रम का आयोजन किया गया

पत्रकार बीआर अहिस्वार नर्मदापुरम ।

शासकीय विधि महाविद्यालय नर्मदापुरम में भारतीय रेड क्रॉस सोसाइटी, मध्य प्रदेश राज्य शाखा द्वारा स्वामी विवेकानंद जयंती युवा दिवस के उपलक्ष्य में यूथ रेड क्रॉस के अंतर्गत सेवा सप्ताह के प्रथम दिवस 06/01/26 पर प्राचार्य डॉ कल्पना भारद्वाज एवं विभागाध्यक्ष शिवाकांत मौर्य के मार्गदर्शन में स्वामी विवेकानंद जी के जीवन, उनके विचार और राष्ट्र निर्माण में उनके योगदान विषय पर निबंध प्रतियोगिता का आयोजन किया गया इसमें बड़ी संख्या में छात्र छात्राओं ने भाग लिया छ निबंध प्रतियोगिता में प्रथम स्थान अदिति दीक्षित ने प्राप्त किया। सेवा सप्ताह के द्वितीय 07/01/26 दिवस पर आज स्वामी विवेकानंद के जीवन दर्शन पर आधारित भाषण प्रतियोगिता का आयोजन किया गया जिसमें बड़ी संख्या में स्वयंसेवकों ने सहभागिता की जिसमें प्रथम स्थान पर संयुक्त रूप से कविता राजपूत और रोहित नौरिया,



द्वितीय स्थान पर शिखा वर्मा, तथा तृतीय स्थान पर हेमराज परिहार, तथा आनंद सिंह का भी प्रशंसनीय रहा। सेवा सप्ताह के तृतीय दिवस 08/01/2026 में स्वच्छ भारत स्वस्थ भारत थीम पर पोस्टर प्रतियोगिता आयोजित की गई


जिसमें अनेक स्वयंसेवकों के सहभागिता की जिसमें प्रथम स्थान अफ़जा नूर तथा द्वितीय स्थान हर्ष चुट्टीले ने प्राप्त किया। इसमें निर्णायकों में राजदीप सिंह भदौरिया तथा डा ओम् शर्मा रहे।

भारतीय सेना रैमजेट-संचालित 155 मिमी तोपखाने के गोले का उपयोग करने वाली विश्व की पहली सेना

रिपोर्टर देवेन्द्र कुमार जैन भोपाल मध्य प्रदेश

आत्मनिर्भरता और आईआईटी मद्रास के सहयोग से शुरू की गई यह पहल, मारक क्षमता से समझौता किए बिना मौजूदा गोले की मारक क्षमता को 30-50 प्रतिशत तक बढ़ाएगी। आत्मनिर्भरता के निरंतर प्रयासों को रेखांकित करने वाले एक महत्वपूर्ण घटनाक्रम में, भारतीय सेना दुनिया की पहली ऐसी सेना बनने के लिए पूरी तरह तैयार है जो अपने 155 मिमी तोपखाने के गोले दागने के लिए रैमजेट शक्ति का उपयोग करेगी, जिसके परिणामस्वरूप मारक क्षमता को बरकरार रखते हुए मारक क्षमता में 30-50 प्रतिशत की वृद्धि होगी। भारतीय सेना की तोपखाने की प्रमुख प्राथमिकता लंबी दूरी और अधिक सटीकता वाले रॉकेटों का विकास और बढ़ी हुई दूरी और सटीकता वाले गोला-बारूद का विकास रही है। मिसाइलों में पहले से ही उपयोग में आने

वाले, 155 मिमी तोपखाने के गोले के लिए रैमजेट-सहायता प्राप्त तोपखाने के गोले का विकास आईआईटी मद्रास द्वारा किया जा रहा है, और भारतीय सेना को सेना प्रौद्योगिकी बोर्ड (एटीबी) के माध्यम से इसके विकास के लिए परियोजना पहले ही दी जा चुकी है। बुनियादी कार्यप्रणाली को समझाते हुए, आईआईटी मद्रास के एयरोस्पेस इंजीनियरिंग विभाग के प्रोफेसर पी.ए. रामकृष्ण ने %द वीक% को बताया- 'रैमजेट एक वायु-संचालित इंजन है, जिसे किसी कप्रेसर या टरबाइन की आवश्यकता नहीं होती है। इंजन को शुरू होने के लिए लगभग 2 मैक नंबर की गति की आवश्यकता होती है। इसलिए, इसे उस विशेष मैक नंबर तक पहुंचाने के लिए या तो गन या रॉकेट की आवश्यकता होती है। एक बार उस मैक नंबर पर पहुंचने के बाद, वायु सेवन द्वारा हवा संपीड़ित हो जाती है और प्रणोदक को जलाने से ऊष्मा



उत्पन्न होती है, जो फिर नोजल के माध्यम से फैलती है और परिणामस्वरूप थ्रस्ट उत्पन्न होता है।' रामकृष्ण कहते हैं, 'एक बार विकसित हो जाने के बाद, भारतीय सेना इसे किसी भी संख्या में 155 मिमी के गोले में उपयोग करने के लिए स्वतंत्र है क्योंकि इसे मौजूदा 155 मिमी तोपखाने के गोले पर रेट्रोफिट किया जा सकता है।' फिलहाल, इस

गोले का आईआईटी मद्रास के साथ विकासात्मक परीक्षण चल रहा है, जबकि राजस्थान के पोखरण फील्ड फायरिंग रेंज में इसका सफलतापूर्वक परीक्षण किया जा चुका है। क्या रैमजेट-संचालित गोले को एम 777 अल्ट्रा-लाइट हॉवित्जर में लगाया जा सकता है, इस सवाल पर आईआईटी मद्रास के प्रोफेसर ने कहा- 'एक बार तकनीक

विकसित हो जाने के बाद, इसका उपयोग भारतीय सेना के शस्त्रागार में मौजूद किसी भी तोप प्रणाली पर किया जा सकता है।' भारतीय सेना के तोपखाने में 130 मिमी (एम-46) रूसी मध्यम तोपें, 122 मिमी (रूसी फील्ड गन), 105 मिमी, 122 मिमी और 155 मिमी कैलिबर की तोपें शामिल हैं। तोपों को हल्की, मध्यम और भारी तोपों में वर्गीकृत किया जाता है। 105 मिमी तक के तोपखाने के गोला-बारूद को %हल्का% माना जाता है और इसका उपयोग मुख्य रूप से जमीनी सैनिकों को निकट से सहायता प्रदान करने के लिए किया जाता है। %मध्यम% श्रेणी के गोले 106-155 मिमी की रेंज में आते हैं और आमतौर पर बमबारी के लिए उपयोग किए जाते हैं, जबकि 155 मिमी से अधिक के गोले %भारी% श्रेणी में आते हैं और इनका उपयोग पीछे के प्रतिस्पर्धियों पर हमला करने के लिए किया जाता है।

सांची फ्यूल पेट्रोल पंप पर नेत्र जाँच शिविर, 64 चालकों की जाँच-42 को मिले निःशुल्क चश्मे

हल्केवीर सूर्यवंशी संभागीय संवाददाता

सांची/रायसेन-सांची फ्यूल पेट्रोल पंप पर वाहन चालकों के लिए नेत्र जाँच शिविर आयोजित, 64 ड्राइवर्स की हुई जाँच राह कार्यक्रम के अंतर्गत GAIL Gas Limited, Sightsavers India और मानव विकास सेवा संघ सागर के संयुक्त तत्वावधान में आज सांची फ्यूल पेट्रोल पंप पर एक विशेष नेत्र जाँच शिविर का आयोजन किया गया। इस शिविर का मुख्य उद्देश्य सड़क सुरक्षा को बढ़ावा देना और वाहन चालकों के स्वास्थ्य की देखभाल करना था। शिविर के दौरान कुल 64 वाहन चालकों की आँखों की विस्तृत जाँच विशेषज्ञों द्वारा की गई। जाँच के पश्चात दृष्टि दोष पाए जाने पर 42 ड्राइवर्स को मोके पर ही निःशुल्क चश्मे वितरित



किए गए। इस मानवीय पहल और शिविर को सफल बनाने में शिवम, राहुल, तन्त्र, शंकर और आनंद जी का विशेष योगदान रहा। कार्यक्रम के अंत में संस्था के प्रतिनिधियों ने वाहन चालकों को सुरक्षित ड्राइविंग के लिए नियमित स्वास्थ्य जाँच और आँखों की देखभाल के प्रति जागरूक भी किया।

आधार को मिला चेहरा भारतीय विशिष्ट पहचान प्राधिकरण ने आधार शुभंकर प्रतीक चिन्ह 'उदय' जारी किया

ATS रिपोर्टर देवेन्द्र कुमार जैन भोपाल मध्य प्रदेश

भारतीय विशिष्ट पहचान प्राधिकरण यूआईडीएआई ने 8 जनवरी को आधार का शुभंकर प्रतीक चिन्ह जारी किया, जो लोगों को आधार सेवाओं की सरल जानकारी देने के लिए सुलभ संचार माध्यम है। उदय नामक यह शुभंकर आधार से संबंधित जानकारी अधिक सहज और सुलभ बनाने में सहायक होगा। यह अपडेट, प्रमाणीकरण, ऑफलाइन सत्यापन, जानकारी साझा करने, नई तकनीक अपनाने, दायित्वपूर्ण उपयोग आदि आधार सेवाओं के संचार को सरल बनाएगा। इस उद्देश्य के लिए, यूआईडीएआई ने माईगांव प्लेटफॉर्म पर राष्ट्रीय डिजाइन और नामकरण प्रतियोगिता का खुला और समावेशी मार्ग चुना, जिसमें लोगों ने काफी रुचि दिखाई। छात्र, पेशेवर, डिजाइनर आदि से शुभंकर निर्माण और नामकरण के लिए भारतीय विशिष्ट पहचान प्राधिकरण को देश



भार से 875 प्रविष्टियाँ प्राप्त हुई। प्रत्येक प्रतिभागी ने आधार के महत्व की अपनी अनूठी व्याख्या की। चयन प्रक्रिया में निष्पक्षता और सटीकता के लिए बहुस्तरीय मूल्यांकन प्रक्रिया अपनाई गई। संस्थागत लगन और परिश्रम से जनमानस की

जैतहरी में शिकार के लिए लगाए करंट की चपेट में आने से तेंदुआ की मौत, वन विभाग जुटा जांच में

कुमार अनूप गुप्ता ब्यूरो चीफ अनूपपुर

अनूपपुर/ जैतहरी। वन परिक्षेत्र जैतहरी के जैतहरी बीट में बुधवार की शाम शिकार के लिए लगाए गए करंट की चपेट में आने से तेंदुआ की मौत हो गई घटना की जानकारी पर

वन विभाग द्वारा कार्रवाई की जा रही है इस दौरान डॉग एस्कॉर्ट की मदद से कुछ संदेहियों से पूछताछ की कार्रवाई की जा रही है मृत तेंदुआ के शव को पी,एम,कराने बाद वन अधिकारियों एवं

जनपतिनिधियों की उपस्थिति में अंतिम संस्कार किया गया। वन परिक्षेत्र जैतहरी के जैतहरी बीट अंतर्गत जैतहरी गोबरी मार्ग पर वार्ड क्रमांक 14 एवं 15 में बुधवार की शाम जंगली जानवरों के शिकार के उद्देश्य लगाए गए तार के करन्ट की चपेट में आने से वन्यप्राणी तेंदुआ की मौत की सूचना मिलने पर जब जैतहरी वन विभाग का अमला मौके पर पहुंचकर कार्यवाही प्रारंभ की किस दौरान संभाग मुख्यालय शहडोल से बुलाए गए डांग

एस्कॉर्ट की मदद से कुछ संदेहियों को पूछताछ के लिए ला कर पूछताछ की जा रही है वहीं तेंदुआ के शव का बांधवगढ़ टाइगर रिजर्व के डां, राजेश तोमर एवं जैतहरी के पशु चिकित्सक सचिन समैया की टीम द्वारा



पी,एम,करने बाद शहडोल सीसीएफ एम,पी,सिंह,डीएफओ अनूपपुर विपिन कुमार पटेल,एसडीओ वन डॉ,लाल सुधाकर सिंह,वन परिक्षेत्र अधिकारी जैतहरी विवेक मिश्रा ,तहसीलदार जैतहरी रमाकांत तिवारी,वन्यजीव संरक्षक अनूपपुर शशिधर अग्रवाल,नगर परिषद जैतहरी के पार्षद,लघु वन उपज संघ अनूपपुर जिलाध्यक्ष राकेश सिंह एवं अन्य की उपस्थिति में मृत तेंदुआ का अंतिम संस्कार किया गया।

इंसानियत की मिसाल बने नगर परिषद डुमरकछार वार्ड नंबर 4 के पार्षदनिर्भयसिंह फुलवारीटोला रोड पर लहलुहान युवक को बचाई जान

कैलाश कुमार अहिरवार - सह संपादक (युवा प्रदेश)

अनूपपुर - पार्षद निर्भय सिंह और पत्रकार ओमप्रकाश रवि व युवा कांग्रेस साथियों के साथ मिलकर निजी वाहन से पहुंचाया अस्पताल।

फुलवारीटोला रोड पर मानवता उस समय शर्मसार होती दिखी जब एक अज्ञात व्यक्ति लहलुहान अवस्था में सड़क पर गिरा रहा और लोग उसे देखकर भी आगे बढ़ते रहे। लेकिन इसी बीच निर्भय सिंह ने संवेदनशीलता और साहस का परिचय देते हुए इंसानियत की मिसाल पेश की।

दोपहर करीब 2 बजे घटित इस घटना में निर्भय सिंह ने नगर परिषद डुमरकछार वार्ड क्रमांक 4 के पार्षद एवं पत्रकार ओमप्रकाश रवि आपने साथियों के साथ अपने महत्त्वपूर्ण कार्य से जा रहे थे तब



रास्ते में घायल को लहलुहान देख कर

मदद में जुट गए। उनके साथ युवा कांग्रेस के राहुल परिहार, ओमप्रकाश तिवारी और अवधेश वर्मा ने भी सहयोग किया। एम्बुलेंस का इंतजार किए बिना निर्भय सिंह के नेतृत्व में सभी ने घायल व्यक्ति को अपनी निजी गाड़ी में बैठाया और तत्काल बिजुरी के सरकारी अस्पताल में भर्ती कराया, जिससे समय पर इलाज संभव हो सका।

स्थानीय लोगों का कहना है कि यदि निर्भय सिंह तत्परता न दिखाते तो घायल की जान को गंभीर खतरा हो सकता था। निर्भय सिंह की इस मानवीय पहल की क्षेत्र में जमकर सराहना हो रही है। आज के दौर में, जब लोग मदद करने से कतराते हैं, ऐसे में निर्भय सिंह जैसे युवा समाज के लिए प्रेरणास्रोत बनकर सामने आए हैं। उनकी यह पहल यह साबित करती है कि इंसानियत आज भी जिंदा है।

मेहरा ने की आल इंडिया बार एग्जाम में सफलता हासिल

हल्केवीर सूर्यवंशी सभागीय संवाददाता

उदयपुरा। नगर उदयपुरा के युवा अधिवक्ता मिथलेश मेहरा के द्वारा 30 नवंबर 2025 को आयोजित आल इंडिया बार एग्जाम में सफलता हासिल की है। ऑल इंडिया बार एग्जाम के उत्तीर्ण होने के बाद स्थाई अधिवक्ता के तौर



पर पैरवी का अधिकार प्राप्त होता है साथ ही भारत के किसी भी न्यायालय में अपने पक्षकार के लिए पैरवी का अधिकार प्राप्त होता है। ज्ञातव्य हो कि मिथलेश मेहरा पूर्व में पत्रकार संघ अध्यक्ष एवं अखिल भारतीय मेहरा

समाज संघ के प्रदेश उपाध्यक्ष के तौर पर सामाजिक भूमिका निभा रहे हैं। उदयपुरा में विधिक सेवा प्राधिकरण के सदस्य भी हैं। उनकी इस सफलता पर स्थानीय अधिवक्ताओं ने बधाई प्रेषित की है बधाई देने वालों में एड ,रामेश्वर रघु,चतुर्नारायण रघु,भक्ताराज रघुवंशी,राजेश कटारे,पुरुषोत्तम दुबे, वोलेंद्र गोस्वामी,रामकुमार नायक,पुरुषोत्तम राजपूत ,उमराव सिंह राजपूत ,पुरुषोत्तम लोधी ,पदम सिंह लोधी,जगदीश लोधी,नईम खान,राजेश सिसोदिया,जीतेन्द्र मेहरा ,कविता रजक आदि शामिल हैं।

आजाद समाज पार्टी के नवनिर्वाचित प्रदेश प्रभारी विनोद यादव आंबेडकर एवं प्रदेश उपाध्यक्ष नीरज चंसोरिया का विभिन्न जिलों में दौरा कार्यक्रम



रायसेन में भीम आर्मी पूर्व प्रदेश सचिव जीतेन्द्र मूलनिवासी एवं आजाद समाज पार्टी जिलाध्यक्ष डॉ धर्मेन्द्र अहिरवार, भीम आर्मी जिलाध्यक्ष राकेश आंबेडकर के नेतृत्व में कार्यकर्ता संवाद बैठक, कार्यक्रम होगा।

कार्यकर्ता संवाद कार्यक्रम एवं बैठक आजाद समाज पार्टी, भीम आर्मी के समस्त पदाधिकारी, कार्यकर्ताओं एवं सामाजिक लोगों से अपील की जाती है कि वे 11 जनवरी को होने वाले कार्यकर्ता संवाद कार्यक्रम एवं बैठक में शामिल हों।

- दिनांक- 11 जनवरी 2026 (रविवार)
- समय- दोपहर 12 बजे से 4 बजे तक
- स्थान- जाटव समाज सामुदायिक भवन, टोल प्लाजा के आगे, रायसेन
इस अवसर पर मुख्य अतिथि के रूप में श्री विनोद यादव आंबेडकर जी (प्रदेश प्रभारी, आजाद समाज पार्टी कांशीराम मध्य प्रदेश) एवं श्री नीरज चंसोरिया जी (प्रदेश उपाध्यक्ष, आजाद समाज पार्टी कांशीराम मध्य प्रदेश) उपस्थित रहेंगे।

विलास वले जी (प्रदेश सचिव आजाद समाज पार्टी प्रभारी जिला रायसेन) उपस्थित रहेंगे आप सभी से अपील है कि इस महत्वपूर्ण बैठक में शामिल होकर भीम आर्मी आजाद समाज पार्टी को मजबूत करने के लिए अपना योगदान दें।

निवेदक: आजाद समाज पार्टी, भीम आर्मी जिला रायसेन
जीतेन्द्र मूलनिवासी अधिवक्ता
मो- 8461044272

कलेक्टर विदिशा अंशुल गुप्ता के खिलाफ अनुसूचित जाति वर्ग के अधीक्षक को सार्वजनिक रूप से जूता मारने की धमकी देने के आरोप में निलंबित किया जाए- डॉ अग्र

मध्य प्रदेश । सोशल मीडिया तथा विदिशा जिले के साथियों से ज्ञात हुआ है कि विदिशा जिले के कलेक्टर अंशुल गुप्ता द्वारा 06 जनवरी शाम लगभग 4:00 बजे आदिम जाति कल्याण विभाग द्वारा संचालित उदयपुर आदिवासी बालक आश्रम शाला के अनुसूचित जाति वर्ग के 52 वर्ष के अधीक्षक चैन सिंह चिडार को सार्वजनिक तौर पर जातिगत अपमानित करने के उद्देश्य से जूता मारने की धमकी दी गई है जिसकी आदिम जाति कल्याण विभाग छात्रावास आश्रम शिक्षक अधीक्षक संघ (कसस) कड़े शब्दों में



निंदा करता है साथ ही संघ के संस्थापक प्रांत अध्यक्ष डॉ जवर सिंह अग्र ने मध्य प्रदेश के मुख्यमंत्री और मध्य प्रदेश के मुख्य सचिव से मांग की है कि विदिशा जिले के कलेक्टर अंशुल गुप्ता के विरुद्ध

कठोर से कठोर कार्रवाई की जाए क्योंकि इस घटना से कर्मचारी संगठनों तथा अनुसूचित जाति वर्ग के संगठनों में तथा अनुसूचित जाति वर्ग में काफी आक्रोश है डॉ अग्र ने कहा है कि देश संविधान से चलता है कलेक्टर भी पहले इस देश के नागरिक हैं कलेक्टर बाद में है भारतीय संविधान में सभी को सम्मानजनक जीवन जीने का अधिकार है यदि अधीक्षक की कोई गलती थी तो उसके खिलाफ नियमों में जो प्रावधान है उसके अनुसार कार्यवाही करना चाहिए थी लेकिन ऐसा न करके अनुसूचित जाति वर्ग के

अधीक्षक को जातिगत अपमानित करने के उद्देश्य से सार्वजनिक तौर पर जूता मारने की धमकी दी गई है जिसका वीडियो सोशल मीडिया में तेजी से वायरल हो रहा है यदि ऐसे कलेक्टर के खिलाफ कार्रवाई नहीं की गई तो पूरे प्रदेश में आंदोलन होगा इसलिए कलेक्टर अंशुल गुप्ता के खिलाफ अनुसूचित जाति जनजाति अत्याचार अधिनियम के तहत प्रकरण भी पंजीबद्ध होना चाहिए और कलेक्टर अंशुल गुप्ता को निलंबित करने के लिए मध्य प्रदेश के मुख्यमंत्री और मुख्य सचिव को प्रस्ताव भेजना चाहिए।

सादर जय भीम! जय भारत! जय संविधान! जय विज्ञान! नमो बुद्धाय! जय जोहार!



आजाद समाज पार्टी (कांशीराम) एवं भीम आर्मी भारत एकता मिशन - जिला शहडोल के समस्त सम्मानित पदाधिकारियों, ब्लॉक संयोजकों, मंडल प्रमुखों एवं कर्मठ साथियों को सूचित किया जाता है कि संगठन की मजबूती, विस्तार एवं आगामी रणनीतियों पर चर्चा हेतु एक अति आवश्यक जिला स्तरीय बैठक आयोजित की जा रही है।

बैठक का विवरण
दिनांक: 11 जनवरी 2026 (रविवार)
समय: दोपहर 11:00 बजे से शाम 4:00 बजे तक
स्थान: पंकज पैलेस
(डॉ. भीमराव आंबेडकर मार्केट के सामने)
जनकपुर रोड, जयसिंहनगर
जिला - शहडोल (म.प्र.)

मुख्य अतिथि

माननीय कैलाश अहिरवार जी
(जिला अध्यक्ष, आजाद समाज पार्टी कांशीराम, शहडोल)
*माननीय राजेश कुशवाहा जी
(जिला संयोजक, भीम आर्मी भारत एकता मिशन, शहडोल)

अनिवार्य उपस्थिति

सभी जिला पदाधिकारी,
ब्लॉक संयोजक / ब्लॉक प्रमुख,
प्रत्येक मंडल प्रमुख,
संयोजक, सचिव एवं कोषाध्यक्ष
की उपस्थिति अनिवार्य है।

2 बाघ का शव मिलने से मचा हड़कंप, प्रबंधन पर उठ रहर सवाल विभाग जांच में जुटी

कुमार अनूप गुप्ता ब्यूरो चीफ

शहडोल/ उमरिया। धमोखर परिक्षेत्र अंतर्गत ग्राम रायपुर के कुदरी टोला में गुरुवार दोपहर उस वक्त सनसनी फैल गई, जब खेत में बने एक पुराने कुएं में बाघ का शव देखा गया। सूचना मिलते ही जिम्मेदार पार्क अधिकारी और वन विभाग की टीम मौके पर पहुंच गई और स्थिति का जायजा लिया। प्रत्यक्षदर्शियों के अनुसार गांव से करीब डेढ़ किलोमीटर दूर स्थित इस पुराने कुएं से तेज दुर्गंध आ रही थी, जिससे आशंका जताई जा रही है कि बाघ की मौत 48 घंटे से अधिक समय पहले हो चुकी है। हैरानी की बात यह है कि बाघ शावक की मौत के महज 24 घंटे के भीतर एक और बाघ का शव मिलना पार्क प्रबंधन की कार्यप्रणाली पर गंभीर सवाल खड़े कर रहा है। यह घटना न सिर्फ वन विभाग के



लिए चुनौती बनकर सामने आई है, बल्कि वन्यजीव प्रेमियों के लिए भी बेहद निराशाजनक है। जिस स्थान पर बाघ का



शव मिला, वह जंगल चौकी के बेहद करीब बताया जा रहा है, ऐसे में निगरानी व्यवस्था को लेकर भी सवाल उठ रहे हैं। फिलहाल

वन विभाग द्वारा आगे की कार्रवाई की जा रही है और मौत के कारणों की जांच की जा रही है।

मादा बाघ शावक का शव मिलने से मचा हड़कंप

उमरिया के बांधवगढ़ टाइगर रिजर्व के वन परिक्षेत्र ताला, कथली बीट (आर.एफ. 331) में गश्त के दौरान एक मादा बाघ शावक का शव मिला। सूचना मिलते ही वन विभाग की टीम तत्काल घटनास्थल पर पहुंची और मानक संचालन प्रक्रिया के तहत कार्रवाई प्रारंभ की। मृत शावक की आयु लगभग 7-8 माह आंकी गई है और प्रारंभिक जांच में मृत्यु का संभावित कारण किसी अन्य वन्य प्राणी से संघर्ष बताया गया। घटना की सूचना वरिष्ठ अधिकारियों को तुरंत दी गई और

वन्यप्राणी अपराध नियंत्रण ब्यूरो एवं राष्ट्रीय बाघ संरक्षण प्राधिकरण के निर्देशानुसार सभी प्रक्रियाएं अपनाई गई। शव का पंचनामा तैयार कर स्थल सुरक्षित किया गया। डॉग स्कॉड एवं मेटल डिटेक्टर से स्थल की जांच की गई, जिसमें कोई संदिग्ध वस्तु या गतिविधि नहीं मिली। सक्षम वन्य चिकित्सक की उपस्थिति में विस्तृत पोस्टमार्टम परीक्षण कराया गया और आवश्यक नमूने संकलित कर अधिकृत प्रयोगशाला भेजे गए। सभी वैधानिक और तकनीकी प्रक्रियाओं के पूरा होने के बाद को शव दाह की कार्यवाही संपन्न की गई। बांधवगढ़ टाइगर रिजर्व प्रशासन ने क्षेत्र में सतर्कता बढ़ा दी है और गश्ती अभियान जारी रखा है, ताकि वन्य प्राणियों की सुरक्षा सुनिश्चित की जा सके।

गुलाब का फूल देकर मनेन्द्रगढ़ पुलिस ने दी सुरक्षा की सीख एमसीबी पुलिस का अनोखा यातायात जागरूकता अभियान

एमसीबी मनेन्द्रगढ़

सड़क सुरक्षा को लेकर जनजागरूकता बढ़ाने के उद्देश्य से मनेन्द्रगढ़ पुलिस द्वारा एक सराहनीय और अनूठी पहल की गई। पुलिस महानिरीक्षक सरगुजा रेंज दीपक कुमार झा के निर्देश और पुलिस अधीक्षक श्रीमती रत्ना सिंह के मार्गदर्शन में गुरुवार को जिले के राष्ट्रीय राजमार्ग पर विशेष यातायात जागरूकता अभियान चलाया गया। अभियान के दौरान बिना हेलमेट दोपहिया वाहन चला रहे चालकों को रोककर पुलिस ने किसी प्रकार की दंडात्मक कार्यवाही करने के बजाय उन्हें गुलाब का फूल भेंट कर स्वागत किया। इसके साथ ही वाहन चालकों को अपनी और परिवार की सुरक्षा के लिये अनिवार्य रूप से हेलमेट पहनने, यातायात नियमों का पालन करने और सुरक्षित ड्राइविंग अपनाने की सलाह दी गई। इस अवसर पर सिटी कोतवाली थाना प्रभारी निरीक्षक दीपेश सैनी ने चालकों को समझाया कि सड़क दुर्घटनाओं में सिर में चोट लगना जानलेवा साबित हो सकता है जबकि हेलमेट पहनने से गंभीर चोट और मृत्यु के खतरे को काफी हद तक कम किया जा सकता है। उन्होंने यह भी कहा कि हेलमेट केवल चालान से बचने के लिये नहीं बल्कि जीवन की सुरक्षा के लिये जरूरी है।



इस अभियान का उद्देश्य लोगों में डर पैदा करना नहीं बल्कि सकारात्मक सोच और जिम्मेदारी की भावना विकसित करना रहा। पुलिस की इस मानवीय पहल से वाहन चालकों में अच्छा संदेश गया और कई लोगों ने मौके पर ही भविष्य में हेलमेट पहनने का संकल्प लिया। स्थानीय नागरिकों ने एमसीबी पुलिस की इस पहल की प्रशंसा करते हुए इसे सड़क सुरक्षा की दिशा में प्रभावी कदम बताया।

10 एवं 11 जनवरी को जमुना में ऑल इंडिया टाईगर्स कप ओपन कराटे चैंपियनशिप-

इंटरनेशनल टाईगर्स फुल कॉन्टेक्ट कराटे फेडरेशन एण्ड इंटरनेशनल पिसुमकु शूटकन कराटे इ-फेडरेशन के द्वारा किया जा रहा है आयोजित

कुमार अनूप गुप्ता ब्यूरो चीफ अनूपपुर

जिले जमुना कॉलरी के सामुदायिक भवन में 10 एवं 11 जनवरी को ऑल इंडिया टाईगर्स कप ओपन कराटे चैंपियनशिप का आयोजन भव्य आयोजन किया जा रहा है। जिसमें क्षेत्र की जनता तथा अभिभावकों को पहुंचाने की अपील की गई है। कार्यक्रम में मुख्य अतिथि के तौर पर रामअवध सिंह जी (अध्यक्ष न.पा.प.पसान), प्रभाकर राम त्रिपाठी (क्षेत्रीय महाप्रबंधक जमुना/कोतमा), सिस्टर मैरी टी.के. ('रीजनल मैनेजर' विकास मैत्री कोतमा) सिस्टर आईरिन लोबो ('मैनेजर' सेन्ट जोसेफ स्कूल कोतमा) सिस्टर सीमा मिंज ('प्रिंसिपल सेन्ट जोसेफ स्कूल कोतमा) धीरेन्द्र सिंह जी 'मिन्टू' (मण्डल अध्यक्ष पसान) विपुल शुक्ला (थाना प्रभारी भालूमाड़ा)

कार्यक्रम के आयोजक - भोला मिंज एण्ड टाईगर्स कराटे फेडरेशन ने बताया कि आज के दौर में बेटियों को कराटे सीखना क्यों जरूरी है, इसके पीछे कई महत्वपूर्ण कारण हैं। कराटे सिर्फ एक खेल नहीं, बल्कि आत्मरक्षा, आत्मविश्वास और मानसिक

मजबूती का सशक्त माध्यम है।

1. आत्मरक्षा के लिए बेहद जरूरी आज के समय में बेटियों की सुरक्षा एक बड़ी चिंता है। कराटे उन्हें खुद की रक्षा करना सिखाता है, ताकि वे किसी भी खतरे या



गलत स्थिति में खुद को सुरक्षित रख सकें।

2. आत्मविश्वास में वृद्धि कराटे सीखने से डर कम होता है और आत्मविश्वास बढ़ता है। बेटे खुद को कमजोर नहीं, बल्कि सक्षम और मजबूत महसूस करती है।

3. मानसिक और शारीरिक मजबूती कराटे से शरीर मजबूत, फुर्तीला और स्वस्थ

रहता है। साथ ही एकाग्रता, अनुशासन और मानसिक संतुलन भी विकसित होता है।

4. निर्भरता से स्वतंत्रता की ओर कराटे सिखाता है कि मुश्किल समय में दूसरों का इंतजार नहीं, बल्कि खुद पर भरोसा

करना जरूरी है। यह सोच बेटियों को आत्मनिर्भर बनाती है।

5. डर और तनाव से मुक्ति कराटे करने से तनाव, घबराहट और भय कम होता है। बेटियाँ मानसिक रूप से अधिक साहसी बनती हैं।

6. नेतृत्व और साहस का विकास कराटे से नेतृत्व क्षमता, निर्णय लेने की शक्ति और साहस बढ़ता है, जो जीवन के हर क्षेत्र में काम आता

है। 7. सामाजिक सोच में बदलाव जब बेटियाँ कराटे सीखती हैं, तो समाज में यह संदेश जाता है कि बेटियाँ कमजोर नहीं, बल्कि सक्षम और आत्मरक्षा में समर्थ हैं। इसलिए आज के दौर में हर अभिभावक अपनी बेटियों को कराटे सीखने की प्रेरणा देनी चाहिए

मुख्यमंत्री मुख्य सचिव को कलेक्टर विदिशा अंशुल गुप्ता के खिलाफ अनुसूचित जाति वर्ग के अधीक्षक को शारीरिक तौर पर जूता मारने की धमकी देने के आरोप में कठोर कार्रवाई करना चाहिए - कसस प्रांत अध्यक्ष डॉ अग्र

मध्य प्रदेश।

सोशल मीडिया तथा विदिशा जिले के साथियों से ज्ञात हुआ है कि विदिशा जिले के कलेक्टर अंशुल गुप्ता द्वारा आज शाम लगभग 4:00 बजे आदिम जाति कल्याण विभाग द्वारा संचालित उदयपुर आदिवासी बालक आश्रम शाला के अनुसूचित जाति वर्ग के 52 वर्ष के अधीक्षक को सार्वजनिक तौर पर जातिगत अपमानित करने के उद्देश्य

से जूता मारने की धमकी दी गई है जिसकी आदिम जाति कल्याण विभाग छात्रावास आश्रम शिक्षक अधीक्षक संघ (कसस) कडे शब्दों में निंदा करता है साथ ही संघ के संस्थापक प्रांत अध्यक्ष डॉ जवर सिंह अग्र ने मध्य प्रदेश के मुख्यमंत्री और मध्य प्रदेश के मुख्य सचिव से मांग की है कि विदिशा जिले के कलेक्टर अंशुल गुप्ता के विरुद्ध कठोर से कठोर कार्रवाई की जाए



क्योंकि इस घटना से कर्मचारी संगठनों तथा अनुसूचित जाति वर्ग के संगठनों में तथा अनुसूचित जाति वर्ग के समाज में काफी आक्रोश है डॉ अग्र ने कहा है कि देश संविधान से चलता है कलेक्टर भी पहले इस देश के नागरिक हैं कलेक्टर बाद में है भारतीय संविधान में सभी को सम्मानजनक जीवन जीने का अधिकार है यदि अधीक्षक की कोई गलती थी तो उसके खिलाफ नियमों में

जो प्रावधान है उसके अनुसार कार्यवाही करना चाहिए थी लेकिन ऐसा न करके अनुसूचित जाति वर्ग के अधीक्षक को जातिगत अपमानित करने के उद्देश्य से सार्वजनिक तौर पर जूता मारने की धमकी दी गई है जिसका वीडियो सोशल मीडिया में तेजी से वायरल हो रहा है यदि ऐसे कलेक्टर के खिलाफ कार्रवाई नहीं की गई तो पूरे प्रदेश में आंदोलन होगा

मीरा खदान बंद करने की साजिश का पर्दाफाश संयुक्त यूनियन व सुरक्षा समिति के निरीक्षण में खुलासा

कई वर्षों तक संभव है कोयला उत्पादन निजीकरण से नवभर्ती युवाओं व कर्मचारियों

कुमार अनूप गुप्ता ब्यूरो चीफ अनूपपुर

जमुना-कोतमा। जमुना कोतमा क्षेत्र की मीरा भूमिगत खदान को प्रबंधन द्वारा बंद किए जाने की कथित साजिश को लेकर बड़ा खुलासा सामने आया है। विगत कुछ दिनों से खदान प्रबंधन द्वारा मीरा खदान को बंद करने की कोशिशों के बीच 07 जनवरी 2026 को संयुक्त यूनियन के आह्वान पर क्षेत्रीय सुरक्षा समिति के सदस्यों ने खदान का विस्तृत निरीक्षण किया। इस निरीक्षण में सभी संगठनों के प्रतिनिधि, खान प्रबंधन, कॉलरी सर्वेयर, क्षेत्रीय सुरक्षा अधिकारी एवं अन्य अधिकारी शामिल रहे।

निरीक्षण के प्रथम चरण में खान प्रबंधन कार्यालय में मीरा खदान के तीनों सीम (सीम प्लान) का गहन अवलोकन किया गया। इसके बाद समिति द्वारा खदान के भूमिगत हिस्से का विस्तृत निरीक्षण किया गया। निरीक्षण उपरांत यह निष्कर्ष सामने आया कि खदान में आवश्यक संयंत्र, पर्याप्त मैनपावर



तथा बेल्ट प्रणाली मौजूद है और आने वाले कई वर्षों तक लाखों टन कोयले का सुरक्षित उत्पादन किया जा सकता है। इसके बावजूद प्रबंधन खदान को निजी ठेकेदार को सौंपने

पर आमादा है। संयुक्त यूनियन का आरोप है कि इस निजीकरण से क्षेत्र के नव-भर्ती युवक, स्थानीय युवा एवं मीरा खदान के वर्तमान

कर्मचारियों का भविष्य गंभीर संकट में पड़ जाएगा। निरीक्षण के दौरान यह भी स्पष्ट किया गया कि यदि खदानों को इसी तरह निजी हाथों में सौंपा गया, तो आने वाले समय में

मजदूरों को जमुनाझूकोतमा क्षेत्र से अन्य क्षेत्रों में पलायन करने के लिए मजबूर होना पड़ेगा।

इस मौके पर कोयला मजदूर सभा (IWS) के जमुनाझूकोतमा क्षेत्रीय अध्यक्ष श्रीकांत शुक्ला ने कहा कि वे स्वयं सेवानिवृत्त हो चुके हैं, लेकिन उन्हें क्षेत्र में नई भर्ती होने वाले युवाओं और मजदूरों के भविष्य की गहरी चिंता है। उन्होंने सभी कर्मचारियों से अपील की कि वे संगठित होकर मीरा खदान के निरंतर संचालन के लिए प्रबंधन के खिलाफ एकजुट संघर्ष करें तथा संयुक्त मोर्चा और संयुक्त श्रम संगठनों को मजबूत सहयोग दें।

उन्होंने यह भी आह्वान किया कि मीरा खदान के साथ-साथ जमुना यूजीआरओ को पुनः संचालित कराने के लिए सभी मजदूर एकजुट हों, ताकि मजदूर हितों, क्षेत्र और कंपनी के दीर्घकालीन हितों की रक्षा की जा सके।

बरकतउल्ला विश्वविद्यालय में छात्रों का व्यापक प्रदर्शन

भोपाल।

बरकतउल्ला विश्वविद्यालय में आज छात्रों द्वारा विभिन्न मांगों को लेकर व्यापक प्रदर्शन किया गया। प्रदर्शनकारी छात्रों ने विश्वविद्यालय में व्याप्त गंभीर समस्याओं को उजागर करते हुए कुलपति महोदय के नाम एक ज्ञापन सौंपा।

ज्ञापन के माध्यम से छात्रों ने विश्वविद्यालय की शैक्षणिक, प्रशासनिक एवं खेल संबंधी अव्यवस्थाओं को रेखांकित करते हुए निम्नलिखित मांगों क्रमवार रूप से प्रस्तुत कीं

क्रमानुसार प्रमुख मांगें




विश्वविद्यालय के विभिन्न विभागों में प्राध्यापकों की भारी कमी को शीघ्र दूर करते हुए नियमित शिक्षकों की नियुक्ति की जाए।

शैक्षणिक सत्र को सुचारु रूप से संचालित करने हेतु अकादमिक अव्यवस्थाओं पर तत्काल रोक लगाई जाए। विश्वविद्यालय में खेल सुविधाओं का समुचित विकास किया जाए।

धावकों के लिए प्रस्तावित 400 मीटर रनिंग ट्रैक का निर्माण कार्य तुरंत प्रारंभ किया जाए, जिसके लिए पूर्व में राशि स्वीकृत हो चुकी है।

विश्वविद्यालय एवं प्रदेश के प्रतिभाशाली एथलीट खिलाड़ियों को प्रशिक्षण हेतु योग्य प्रशिक्षकों की नियुक्ति की जाए। राष्ट्रीय एवं राज्य स्तरीय प्रतियोगिताओं में भाग लेने वाले खिलाड़ियों को विश्वविद्यालय की ओर से यात्रा भत्ता (टीए/डीए) एवं अन्य आवश्यक सुविधाएँ उपलब्ध कराई जाएँ।

खेल प्रतिभाओं को प्रोत्साहित करने हेतु विश्वविद्यालय स्तर पर एक स्पष्ट एवं प्रभावी खेल नीति लागू की जाए।



इन्हीं सभी मांगों को लेकर छात्रों ने आज बरकतउल्ला विश्वविद्यालय का घेराव किया तथा कुलपति महोदय से तत्काल समाधान की मांग की। यह प्रदर्शन प्रातः

10:30 बजे से दोपहर 2:00 बजे तक शांतिपूर्ण ढंग से चला। कार्यक्रम के मुख्य आयोजन के रूप में साथी अमन चौहान जी ने महत्वपूर्ण भूमिका निभाई और आंदोलन का नेतृत्व किया।

इस आंदोलन में स्टूडेंट्स फेडरेशन ऑफ इंडिया (SFI) भोपाल के साथियों ने अग्रणी एवं निर्णायक भूमिका निभाई। इसके साथ ही विश्वविद्यालय के विभिन्न छात्र संगठनों एवं सहयोगी संगठनों की भी सक्रिय और महत्वपूर्ण भागीदारी रही। प्रदर्शनकारी छात्रों ने चेतावनी दी है कि यदि उनकी मांगों पर शीघ्र एवं सकारात्मक कार्रवाई नहीं की गई, तो वे भविष्य में और भी व्यापक एवं उग्र आंदोलन करने के लिए बाध्य होंगे।

सहारा हॉस्पिटल मल्टी स्पेशलिटी अस्पताल द्वारा बिराड़ में निशुल्क नेत्र एवं स्वास्थ्य परीक्षण परामर्श शिविर संपन्न

ग्वालियर।

ग्वालियर 4 जनवरी 2026 सहारा हॉस्पिटल के संचालक वरिष्ठ चिकित्सक डॉक्टर ए एस भल्ला नाक कान गला रोग विशेषज्ञ के मार्गदर्शन में सहारा हॉस्पिटल जो मल्टी स्पेशलिटी हॉस्पिटल है तथा इंद्रप्रस्थ अपोलो हॉस्पिटल दिल्ली की नेटवर्क से संबंध है आज 4 जनवरी 2026 को जिला शिवपुरी के बिराड़ में निशुल्क नेत्र एवं स्वास्थ्य परीक्षण परामर्श शिविर लगाया गया शिविर में लगभग 150 मरीज ने शिविर की ओपीडी में स्वास्थ्य परीक्षण कराया गया तथा 15 है लोगों ने अपना पंजीयन कराया कुछ मरीज जो गंभीर बीमारी से पीड़ित थे सहारा हॉस्पिटल सोफिया कॉलेज के पस महलगांव सिटी सेंटर ग्वालियर में भर्ती होने के लिए शिविर में उपस्थित डॉक्टरों की सलाह पर ग्वालियर आए और सहारा हॉस्पिटल में भर्ती किए गए ज्ञात रहे की सहारा हॉस्पिटल में आयुष्मान योजना अंतर्गत निशुल्क इलाज किया जाता है तथा स्वास्थ्य बीमा धारकों का कैशलेस इलाज किया जाता है इसके साथ-साथ सहारा हॉस्पिटल में एक ही छत के नीचे सभी बीमारियों का इलाज होता है 24 घंटे इमरजेंसी सेवाएं उपलब्ध है तथा वर्षों से एमएलसी सेवाएं भी अस्पताल द्वारा प्रदान की जा रही है इसके अलावा एक ही छत के नीचे सभी प्रकार की जांच की जाती है सहारा हॉस्पिटल द्वारा मरीज को लाने के लिए निशुल्क एंबुलेंस सेवा उपलब्ध कराई जाती है तथा वर्षों से ही सहारा हॉस्पिटल के संचालक डॉक्टर ए एस भल्ला द्वारा बाहर से आने वाले मरीजों को निशुल्क भोजन की व्यवस्था कराई जाती है सहारा हॉस्पिटल अपने इन्हीं कार्यों के लिए



ग्वालियर एवं चंबल अंचल में ही नहीं मध्य प्रदेश छत्तीसगढ़ उत्तर प्रदेश हरियाणा पंजाब प्रदेशों में भी प्रसिद्ध है और मध्य प्रदेश के अलावा बाहर के प्रदेश के मरीज भी आकर अपना इलाज कर रहे हैं बिराड़ के सेवानिवृत्त स्वास्थ्य अधिकारी डॉ अशोक कुमार मोर्य द्वारा शिविर में दिए गए सहयोग के लिए सहारा हॉस्पिटल की टीम ने धन्यवाद तथा आभार व्यक्त किया गया कई जगह सहारा हॉस्पिटल द्वारा निशुल्क नेत्र एवं स्वास्थ्य परीक्षण परामर्श शिविर लगाए जा रहे हैं शिवरो में जनता खूब आ रही है और अपना स्वास्थ्य परीक्षण करा कर शिविर का लाभ उठा रही है ज्ञात रहे की पूर्व में सहारा हॉस्पिटल बसंत विहार में था जो अब सोफिया कॉलेज के पस महल गांव सिटी सेंटर ग्वालियर में स्थित है ग्वालियर चंबल अंचल सुप्रसिद्ध हॉस्पिटल है।

यह योजनाएं घर-घर तक पहुंचें, लोगों की आर्थिक स्थिति सुदृढ़ हो- राज्यमंत्री श्री पटेल

ग्राम रमगढ़ा में दुग्ध उत्पाद निमार्ण ईकाई का हुआ शुभारंभ



दमोह

दमोह - ग्राम रमगढ़ा में महिलाओं ने दूध, घी, पनीर और खोवा के उत्पादन एवं कलेक्शन का जो सराहनीय कार्य प्रारंभ किया है, वह ग्रामीण अर्थव्यवस्था को सशक्त बनाने की दिशा में महत्वपूर्ण कदम है। इस कार्य में और अधिक महिलाओं को जोड़कर इसे और आगे बढ़ाया जाना चाहिए, क्योंकि दुग्ध व्यवसाय में अपार संभावनाएं हैं। पशुपालन एवं डेयरी विभाग राज्यमंत्री लखन पटेल ग्राम रमगढ़ा पेटेरा में दुग्ध उत्पाद निमार्ण ईकाई (पनीर, घी एवं खोवा) के शुभारंभ करते हुए गरिमामय समारोह को संबोधित कर रहे थे, उन्होंने ग्राम रमगढ़ा में कार्यक्रम के दौरान स्व-सहायता समूह की महिलाओं द्वारा दुग्ध उत्पादन से जुड़े कार्यों की सराहना की। राज्यमंत्री श्री पटेल ने आश्वासन दिया

कि साँची डेयरी से जुड़ी जो भी सुविधाएं समूहों को आवश्यक होंगी, उन्हें उपलब्ध कराने के लिए हरसंभव प्रयास किए जाएंगे। उन्होंने कहा केंद्रीय गृह एवं सहकारिता मंत्री अमित शाह द्वारा निर्धारित लक्ष्य के अनुरूप साँची द्वारा दूध कलेक्शन को तेजी से बढ़ाया जा रहा है। जहाँ पहले प्रतिदिन 8 से 8.5 लाख लीटर दूध का कलेक्शन होता था, वहीं वर्तमान में यह 12 लाख लीटर प्रतिदिन तक पहुंच गया है। आगामी तीन वर्षों में इसे 50 लाख लीटर प्रतिदिन तक ले जाने का लक्ष्य रखा गया है। उन्होंने कहा, पहले गांवों में दूध उत्पादन तो होता था, लेकिन उसके विपणन की समस्या रहती थी, जो अब समाप्त हो चुकी है। इससे ग्रामीण किसानों और महिलाओं को सीधे लाभ मिल रहा है। उन्होंने स्व-सहायता समूहों की बहनों से आग्रह किया कि वे और अधिक लोगों को इस कार्य से



जोड़कर दुग्ध उत्पादन को नई ऊंचाइयों तक ले जाएं। राज्यमंत्री श्री पटेल ने कहा, योजनाओं की जानकारी के अभाव में कई लोग लाभ से वंचित रह जाते हैं। जब दमोह में 18 बैंस हितग्राहियों को वितरित की गई और यह समाचार पत्रों, टीवी व सोशल मीडिया में प्रसारित हुआ, तब लोगों को योजनाओं के प्रति जागरूकता मिली। वर्तमान में कामधेनु योजना के अंतर्गत 25 से 200 गांवों एवं 200 बैंसों तक का प्रावधान किया गया है। उन्होंने कहा, अनुसूचित जाति एवं जनजाति वर्ग के लिए निर्धारित 296 के लक्ष्य के विरुद्ध अभी केवल 50 आवेदन प्राप्त हुए हैं। इसे ध्यान में रखते हुए पोर्टल पुनः खोला गया है और योजना में आवश्यक संशोधन किए जा रहे हैं, ताकि अधिक से अधिक लोग इससे जुड़ सकें। उनका उद्देश्य है कि यह योजनाएं

घर-घर तक पहुंचें, लोगों की आर्थिक स्थिति सुदृढ़ हो और प्रदेश में दुग्ध उत्पादन में निरंतर वृद्धि हो। राज्यमंत्री श्री पटेल ने कहा मध्य प्रदेश सरकार और भारत सरकार दोनों महिलाओं के लिए हर संभव कार्य कर रही हैं। उन्होंने लखपति दीदी योजना के संबंध में कहा चाहे वह स्व-सहायता समूह के माध्यम से हो या किसी भी अन्य कार्य के माध्यम से कम से कम 10,000 रुपये महीने की अपनी आय अर्जित करती हैं, तभी वह %लखपति दीदी% बन सकती हैं। उन्होंने कहा, मैं प्रधानमंत्री नरेंद्र मोदी जी और मुख्यमंत्री डॉ. मोहन यादव का धन्यवाद करना चाहता हूँ कि उन्होंने देश की %आधी आबादी% (महिलाओं) के लिए जो कदम उठाए हैं, वे अत्यंत सराहनीय हैं।

भोपाल के ग्राउंड वॉटर में मिला इंदौर जैसा खतरनाक ई-कोलाई बैक्टीरिया भोपाल।

राजधानी भोपाल में पानी की गुणवत्ता को लेकर चिंता बढ़ गई है। नगर निगम की ताजा जांच में शहर के चार पानी के सैंपल फेल पाए गए हैं। इनमें से तीन स्थानों पर वही खतरनाक ई-कोलाई बैक्टीरिया मिला है, जिसने इंदौर में हाल ही में 18 लोगों की जान ले ली थी। रिपोर्ट सामने आते ही नगर निगम हरकत में आया और प्रभावित इलाकों में भूगर्भ जल के उपयोग पर तत्काल रोक लगाने की सलाह जारी की गई। नगर निगम द्वारा मंगलवार को शहर के विभिन्न क्षेत्रों से करीब 250 पानी के सैंपल लिए गए थे। जांच रिपोर्ट में आदमपुर छावनी के दो स्थानों, खानू गांव के एक कुएं और बाजपेई नगर के एक नलकूप के पानी में ई-कोलाई बैक्टीरिया की पुष्टि हुई है। इसके बाद देर रात अधिकारियों ने संबंधित क्षेत्रों के रहवासियों को ग्राउंड वाटर का इस्तेमाल न करने के निर्देश दिए।

लोगों में दहशत, स्वास्थ्य विभाग सतर्क ई-कोलाई की पुष्टि के बाद प्रभावित इलाकों में रहने वाले लोग दहशत में हैं। स्वास्थ्य विशेषज्ञों के अनुसार, इस बैक्टीरिया से उल्टी, दस्त, पेट दर्द, बुखार, डिहाइड्रेशन, यहां तक कि किडनी फेलियर और हैजा जैसी गंभीर बीमारियां हो सकती हैं। खासकर बच्चों, बुजुर्गों और कमजोर इम्युनिटी वाले लोगों के लिए यह संक्रमण जानलेवा साबित हो सकता है। क्या है ई-कोलाई और क्यों खतरनाक? ई-कोलाई (एशरीशिया कोलाई) आमतौर पर ईंसानों और जानवरों की आंतों में पाया जाने वाला बैक्टीरिया है।

मनेन्द्रगढ़ शहर के युवा बेटे ने शहर पर आधारित बनाया दोहा...

गौरतलब है कि - एम.सी.बी जिले के अंतर्गत आने वाले मनेन्द्रगढ़ के मौहारापारा वार्ड क्र05 निवासी एक युवा पत्रकार श्री यीशै दास ने मनेन्द्रगढ़ शहर से लगे आस- पास के पर्यटन स्थल सहित धाम , रेलवे



कैलाश कुमार अहिरवार - सह संपादक (युवा प्रदेश)

स्टेशन , त्रौहार,सहित आपसी सद्भाव को दर्शाते हुए। प्रेम और भाईचारे का संदेश देने का अथक प्रयास करते हुए एक पंक्ति माध्यम दोहा दर्शा शहर की गाथा को बताने की कोशिश की गई है।साथ ही व्यापार सहित अन्य को लेकर एक ही स्वर में उक्त पंक्ति को जोड़कर लेख किया गया है।जिसका लेखन स्वयं यीशै दास ने अपने सोच से निखारा है ।जो अब तक शायद किसी ने बनाया ही नहीं होगा जो इन दिनों चर्चा का विषय बनता जा रहा है ?। जिसके पीछे की वजह यह है ।कि एक बेहद कम उम्र में अपनी अमृत पहचान स्थापित करने वाले शहर के उभरते युवा यीशै दास जिनकी सोच सिर्फ और सिर्फ मनेन्द्रगढ़ शहर को आगे बढ़ाने और पहचान दिलाने की है। और वहीं क्रम में श्री -दास द्वारा लिखे गए उक्त शीर्षक की पंक्ति जो -इस प्रकार है।कि - यह एक मनेन्द्रगढ़ शहर है, जो चारों ओर पहाड़ों के घने फिजाओं में घिरा हुआ है , जहां की

गलियों में सभी के बचपन की यादें भी हैं।कुछ दबी, जंगलों में छुपी हर प्रकार की मिलती औषधी - आयुर्वेद दवाईयां हैं।हां ये मनेन्द्रगढ़ शहर है, ।ये मनेन्द्रगढ़ शहर है।

जहां कि सड़कें भी हैं ।बड़े ही घुमावदार रास्ते तो कहीं मिट्टी की खुशबू है। महकती, जहां आज भी है ।पुरानी परम्परा जीवित , जहां के पर्यटक स्थल भी हैं।बड़े महान ,नहीं कोई गाथा मेरी ,खुद ही मेरी पहचान है।जहां सिद्ध बाबा हैं ।साक्षात् विराजमान, जहां से मिलता सभी को आशीर्वाद है। अपने परम्परागत भारतीय मूल संस्कृति को अपनाने वाला है ,शहर अपना , हां ये मनेन्द्रगढ़ शहर है। ,

जहां सभी- त्रौहारों को मनाया जाता बड़े ही धूमधाम से है। और रहते साथ हैं। हिंदु मुस्लिम, सिख, ईसाई नहीं किसी में कोई बैर है।सभी करते एक - दुसरे के त्रौहारों में सहयोग है, व्यापारीयो का है,केंद्र बिंदु और व्यवसायीयो के व्यापार का आधार ,पक्की सड़क से लेकर पगडंडी रास्तों का है ।ये शहर अपना।जहां सभी- को है,अधिकार, और व्यापार भी करते हैं। सभी बड़े प्यार से है ।फक्र मुझे कि, मनेन्द्रगढ़ शहर इन हसिन वादियों में कभी होती है , सर्द हवाओं की रूख है। तो कभी गर्मी, फिर बरसात है। फिर भी यह एक मनेन्द्रगढ़ शहर है ,हां ये मनेन्द्रगढ़ शहर है। पहाड़ है , नदिया ,झील है,और हैं, हरियाली भी बेशुमार,नदियों से होता जहां निस्तार है, हृस्पदेव तट की अम्रत धारोहर भी है। बड़ी महान ,हां ये मनेन्द्रगढ़ शहर है।। मिठी बोली यहां कि- विनम्र व्यवहार है। मक्खन से लोग यहां के पर ढेडो के लिए तलवार है। यहां है, बुद्ध जीवीयो की भरमार है,भोले

के लिए भोले लोग जहां खुली विचारधारा है,सभी की ये पहचान है ।,जहां लोग कभी मिलते फुसते के पल इन ठंडी हवाओं में चाय की दुकानों पर और बिताते हैं ,कुछ पल , है एक छोटा जंक्शन बौरीडाड जो हरियाली के वादियों में सिमटा हुआ है ।। हां ये ऐसा मनेन्द्रगढ़ शहर है ,,

निकलता छत्तीसगढ़ के एक छोटे से जिले से है।जिसका नाम भी है ,बड़ा निराला मनेन्द्रगढ़ - चिरमिरी -भरतपुर है ।जिला- अपना जहां सभी करते एक - दुसरे की है ।मदद है ,चाहे फिर कितने ही हो मतभेद हैं।यहां के खेल भी है ।बड़े निराले कभी क्रिकेट तो कभी फुटबाल होते हैं। मैच सारे ,कोई करता रोजगार है।तो कोई करता व्यापार है।लेकिन यहां सभी को मिलता सम्मान है। शहर मनेन्द्रगढ़ है। ऐसा खास जहां कभी देखते लोग है। मूवी है ,तो कभी मनाते पिकनिक? करमघोघा,अमृतधारा ,सिरौली धाम है। जहां के पर्यटन स्थल भी महान है , है- मनेन्द्रगढ़ में एक छोटा स्टेशन, जो करता सभी के रास्तों को आसान है, जहां लगता मकर संक्रांति मेला है ।नहीं रखता किसी से बैर है , न करता , नफरत फिर भी एक मनेन्द्रगढ़ शहर है, फिर भी एक मनेन्द्रगढ़ शहर है। बना एक नया पुल है ,जहां से सभी की मंजिलें होती हैं ,आसान ,विकसित होता मनेन्द्रगढ़ शहर है । मिलती एक नई पहचान है ।जिसमें सभी का अहम योगदान है ।जोड़ता गांवों और कस्बों को देता सभी का साथ है।,हां ये मनेन्द्रगढ़ शहर है,, मिलती है, सब्जियां और फल मिलती दवाईयां आसान है, चलती शासन की योजना भी यहां की बड़ी महान

है।वन परिक्षेत्र आबादी वाला शहर अपना ,कोयले की खान भी बेशुमार जोड़ता कोयलांचल क्षेत्रों को देता नई पहचान है। कोई चलाता गाडियां हैं,तो कोई चलाता व्यापार है,कोई करता किसानी मगर सभी का शहर में रहता सम्मान है ।हार नहीं मानूंगा बनाउंगा, अपनी अलग पहचान ,हां मैं मनेन्द्रगढ़ शहर हूं। चुनावों में मचता यहां घमासान है। फिर भी मेरी अमृत पहचान है, फिर भी मेरी अमृत पहचान है। युवाओं को देता अलग-अलग आधार हूं, कोई करता राजनिति तो कोई करता रोजगार है ,रहता बड़ा ही खामोश हूं , रहता बड़ा शांत ,चिड़ियो की चहचहाहट मिलती सुबह -शाम है ।हां ये मनेन्द्रगढ़ शहर है , मैं कोई सुविचार नहीं बनाता हूं , सिर्फ शहर की गाथा को बताता हूं ,गढ़ता एक नया विकसित शहर अपना , सिर्फ पहचान मेरी मनेन्द्रगढ़ की सरजमीं से,मैं कोई पंक्ति नहीं बनाता हूं,कोई सुविचार नहीं गढ़ता हूं ,है मेरे शहर के युवाओं में जोश विचार नहीं प्रगट करता हूं,है तूफानी कलाओं की बनता पहचान हूं , गिरुंगा फिर बढ़ूंगा आगे ,हार नहीं मानूंगा,हार नहीं मानूंगा , अंतिम कड़ी में श्री दास- ने मिडिया को जानकारी देकर बताया कि - मैं इसी शहर में अपना जीवन और उम्र बिताते हुए यही पढ़ा ,बढ़ा ,और आगे बढ़ने कुछ करने की मंशा को लेकर और अपने उम्र के युवाओं को आधार मानकर मैंने एक छोटा सा प्रयास किया है । निश्चित ही निरंतर आगे ऐसा भी मेरा प्रयास सतत रूप में शहर वासियों के आशीर्वाद और शुभकामनाओं से जारी रहेगा । जानकारी साझा किया गया ।

टास्करी द स्मगलर वेब का ट्रेलर जारी : नीरज पांडे द्वारा निर्देशित इस रोमांचक कस्टम थ्रिलर में इमरान हाशमी मुख्य भूमिका

नेटफिलक्स ने नीरज पांडे द्वारा निर्मित और इमरान हाशमी अभिनीत नई क्राइम थ्रिलर %टास्करी- द स्मगलर वेब का ट्रेलर जारी कर दिया है। यह सीरीज 14 जनवरी को रिलीज होने वाली है। नए साल की शुरुआत तनावपूर्ण है। नेटफिलक्स ने टास्करी- द स्मगलर वेब का ट्रेलर जारी किया है, जिसमें एक विशेष सीमा शुल्क टीम को कमान सौंपी गई है। यह सीरीज सरकारी सीमा शुल्क के भीतर घटित एक ऐसे जोखिम भरे खेल को दर्शाती है, जिसमें बुद्धिमत्ता और सूझबूझ का भरपूर इस्तेमाल होता है, जहां हर फैसला मायने रखता है और एक गलती हफ्तों की मेहनत को बर्बाद कर सकती है। तस्करी फिल्म अल-डेरा, अदीस अबाबा, मिलान और बैंकोंक से होकर गुजरने वाले प्रमुख तस्करी मार्गों का पता लगाती है। यह फर्जी दस्तावेजों, गुप्त रास्तों और लगातार गुमराह करने की रणनीति पर आधारित एक अंतरराष्ट्रीय नेटवर्क से पर्दा उठाती है। इसके केंद्र में मुंबई अंतरराष्ट्रीय हवाई अड्डे पर तैनात एक कुशल सीमा शुल्क बल है, जो देश के सबसे व्यस्त हवाई अड्डों में से एक है। ट्रेलर यहां देखें- इमरान हाशमी

अर्जुन मीना के किरदार में टास्करी की मुख्य भूमिका में हैं, उनके साथ अधिकारी मिताली कामथ (अमृता खानविलकर),

माध्यम से काम करता है ताकि वह अदृश्य



रविंदर गुर्जर (नंदिश सिंह संधू) और प्रकाश कुमार (अनुराग सिन्हा) भी हैं। वे दोस आंकड़ों के साथ-साथ अनुमानों पर भी काम करते हैं, यह जानते हुए कि एक छोटी सी बात भी सब कुछ बदल सकती है। उनके सामने खड़ा है बड़ा चौधरी (शरद केलकर), एक शक्तिशाली तस्करी सरगना जिसका गिरोह गुप्त रूप से वैश्विक मार्गों के

बना रहे। नीरज पांडे द्वारा निर्मित, टास्करी भव्यता के बजाय यथार्थवाद और संयम पर केंद्रित है। नीरज पांडे ने कहा, सीमा शुल्क एक ऐसी दुनिया रही है जिसे मैं हमेशा से तलाशना चाहता था! सीमा शुल्क प्रवर्तन के भीतर कदम रखने का विचार, एक ऐसा स्थान जो चुपचाप, सटीक रूप से और निरंतर दबाव में काम करता है, मुझे आकर्षित करता है। इस कल्पना को साकार करना बेहद रोमांचक रहा है,

खासकर उन कलाकारों और वरु के साथ जो पहले दिन से ही पूरी तरह से समर्पित थे और कहानी की लय और यथार्थवाद को समझते थे।

खाकी जैसी सफल फैंचाइजी के बाद नेटफिलक्स के साथ एक बार फिर सहयोग करके हम रोमांचित हैं। हमने मिलकर जो बनाया है वह एक बहुत ही विशिष्ट क्राइम थ्रिलर है, जो प्रामाणिकता पर आधारित है और हमें उम्मीद है कि हम अपने दर्शकों की अपेक्षाओं पर खरे उतरेंगे, जिनका प्रोत्साहन हमेशा हमें आगे बढ़ने की प्रेरणा देता रहा है!

इमरान हाशमी ने भी इसी भावना को दोहराते हुए कहा, टीजर के बाद से जो प्यार मिल रहा है, वह वाकई उत्साहवर्धक है। टास्करी नीरज और इस असाधारण प्रतिभाशाली कलाकारों की टीम के साथ मेरा पहला सहयोग है, और यह एक बेहद सुखद अनुभव रहा है। इस सीरीज की जो बात मुझे सबसे ज्यादा पसंद आई, वह है वीरता पर इसका यथार्थवादी और बुद्धिमत्तापूर्ण दृष्टिकोण - एक ऐसी कहानी जो दिखावे के बजाय शांत साहस, अनुशासन और कर्तव्यनिष्ठा से प्रेरित है। पूरी कास्ट और वरु ने इस दुनिया को जीवंत करने के लिए अथक परिश्रम किया है, और मैं दर्शकों द्वारा इसे पर्दे पर देखने के लिए उत्सुक हूँ।

यश के जन्मदिन पर रिलीज होने वाला है टॉक्सिक का प्रोमो

टॉक्सिक- ए फेयरीटेल फॉर ग्रोन- अप्स एक पीरियड गैंगस्टर ड्रामा है, जिसमें यश मुख्य भूमिका में हैं। फिल्म में नयनतारा, कियारा आडवाणी, तारा सुतारिया, हुमा कुरैशी, रुविमणी वसंत, अक्षय ओबेरॉय और सुदेव नायर जैसे दिग्गज कलाकार प्रमुख भूमिकाओं में हैं। केवीएन प्रोडक्शंस और यश के अपने बैनर मॉन्स्टर माइंड क्रिएशन्स द्वारा संयुक्त रूप से निर्मित, टॉक्सिक को पहले से ही 2026 में रिलीज होने वाली सबसे चर्चित और बेसब्री से इंतजार की जाने वाली भारतीय फिल्मों में से एक माना जा रहा है।

फिल्म टॉक्सिक का पहला प्रोमो यश के जन्मदिन 8 जनवरी को रिलीज होने वाला है। फिल्म निर्माताओं ने प्रोमो लॉन्च का सटीक समय बता दिया है। जो लोग बेसब्री से टॉक्सिक- ए फेयरीटेल फॉर ग्रोन-अप्स के ट्रेलर और टीजर का इंतजार कर रहे हैं, उन्हें फिल्म से जुड़ा पहला वीडियो अपडेट यश के जन्मदिन 8 जनवरी, 2026 को मिलेगा। टॉक्सिक, यश की 2022 में रिलीज हुई केजीएफ- चैप्टर 2 के बाद वापसी करने वाली फिल्म है। गीतु मोहनदास द्वारा निर्देशित इस फिल्म में दक्षिण और बॉलीवुड दोनों के कई बड़े सितारे शामिल हैं।

फिल्म निर्माताओं ने गुरुवार को ट्रेलर या टीजर नहीं, बल्कि टॉक्सिक का एक छोटा सा अंश जारी किया है। यश की इस फिल्म का पहला प्रोमो कल सुबह 10-10 बजे रिलीज होगा। यह फिल्म 19 मार्च को रिलीज होगी और उसी दिन बॉलीवुड की धुरंधर पार्ट 2 भी रिलीज होगी। बॉक्स ऑफिस पर जबरदस्त प्रदर्शन करने वाली फिल्म धुरंधर दो भागों में रिलीज हो रही है। इसका पहला भाग 5 दिसंबर को रिलीज हुआ था, जबकि धुरंधर पार्ट 2 ईद 2026 यानी 19 मार्च 2026 को रिलीज होगा।

जन नायकन बनाम पराशक्ति : विजय, शिवकार्तिकेयन की फिल्में पोंगल रिलीज से पहले सेंसर प्रमाणपत्र का इंतजार कर रही हैं

पोंगल का त्योहार बस कुछ ही दिनों में आने वाला है, ऐसे में दो प्रमुख तमिल फिल्में - थलपति विजय अभिनीत जना नायकन और शिवकार्तिकेयन अभिनीत पराशक्ति - अभी भी सीबीएफसी से सेंसर की मंजूरी का इंतजार कर रही हैं। पोंगल से कुछ ही दिन पहले, दो सबसे बड़ी तमिल फिल्मों की रिलीज अनिश्चितता के घेरे में हैं। थलपति विजय अभिनीत जना नायकन और शिवकार्तिकेयन अभिनीत पराशक्ति को अभी तक केंद्रीय फिल्म प्रमाणन बोर्ड (सीबीएफसी) से सेंसर प्रमाणपत्र नहीं मिला है। इस देरी के कारण प्रशंसक, सिनेमाघर और वितरक त्योहारी सप्ताहांत से पहले स्थिति स्पष्ट होने का इंतजार कर रहे हैं। जना नायकन 9 जनवरी को रिलीज होने वाली है। पराशक्ति एक दिन बाद, 10 जनवरी को रिलीज होगी, जिसे पहले 14 जनवरी को रिलीज होना था। पोंगल के लिए बहुत कम समय बचा है, फिर भी दोनों फिल्मों को अभी तक मंजूरी नहीं मिली



है। जना नायकन के निर्माताओं ने देरी को लेकर मद्रास उच्च न्यायालय में याचिका दायर की है। नवीनतम जानकारी के अनुसार, न्यायालय ने इस मामले में अपना फैसला सुरक्षित रख लिया है। जना नायकन का विशेष महत्व है क्योंकि इसे विजय की राजनीति में पूर्णकालिक रूप से उतरने से पहले एक अभिनेता के रूप में उनकी आखिरी फिल्म के रूप में प्रचारित किया जा रहा है। उनकी फिल्में आमतौर पर भारी भीड़ जुटाती हैं, खासकर त्योहारों के मौसम में। इस फिल्म ने अपने समय और प्रशंसकों के लिए भावनात्मक महत्व के कारण और भी अधिक ध्यान आकर्षित

किया है। सेंसर सर्टिफिकेट को लेकर अनिश्चितता ने फिल्म को लेकर चर्चा को और बढ़ा दिया है। व्यापार जगत के जानकारों का कहना है कि अगर फिल्म को समय पर मंजूरी मिल जाती है तो इसकी अच्छी शुरुआत होने की उम्मीद है। अदालत 9 जनवरी की सुबह अपना फैसला सुना सकती है, उसी दिन फिल्म रिलीज होने वाली है। शिवकार्तिकेयन अभिनीत फिल्म पराशक्ति पोंगल पर रिलीज होने वाली एक और बड़ी फिल्म है। अभिनेता सिनेमाघरों में फिल्म देखने जाने वाले पारिवारिक दर्शकों के साथ-साथ युवा दर्शकों के बीच भी काफी लोकप्रिय हैं।

जेन-Z क्रांति नेपाल

Gen-Z क्रांति नेपाल में 2025 में सरकार द्वारा प्रमुख सोशल मीडिया प्लेटफॉर्म पर राष्ट्रव्यापी प्रतिबंध लगाने से जैन5 क्रांति की शुरुआत हुई यह आंदोलन नेपाल सरकार के विरुद्ध युवाओं द्वारा किया गया आंदोलन जिसे युवाओं ने अभिव्यक्ति की स्वतंत्रता पर नेपाल सरकार द्वारा किया गया हमला मानकर किया युवाओं द्वारा नेपाल सरकार के विरोध में किया गया नेपाल सरकार के खिलाफ नेपाली जनमत में असंतोष के वर्तमान में कई कारण नजर आ रहे हैं नेपाली युवाओं के लिए रोजगार के अवसरों की कमी नेपाल के समाज में आर्थिक असमानता का बढ़ता सरकार और प्रशासन की जवाब देही में कमी होना यत्र तत्र सर्वत्र नेपाल में व्यापक भ्रष्टाचार का बढ़ना नेपाल के राजनेताओं की विवेक रहित अन्यायपूर्ण दमनकारी कार्य प्रणाली राजनेताओं तथा आम नेपाली जनता और युवाओं के जीवन स्तर में बढ़ता अंतर 20 25 में नेपाल में जिन Gen 5 क्रांति के रूप में एक बड़ा विस्फोटक जन आंदोलन हुआ यह आंदोलन प्रधानमंत्री केपी शर्मा ओली की सरकार को ले डूबा नेपाल के संसद भंग हुई नेपाल में व्यापक उथल-पुथल मची राजनीतिक स्थिरता एक बार फिर से हुई युवाओं ने सरकार के कदम को युवाओं की अभिव्यक्ति की स्वतंत्रता का हनन माना नेपाली युवाओं का जनव्यापी आंदोलन अत्यंत सशक्त व सफल सिद्ध हुआ नेपाल में हिंसा भड़की प्रदर्शनकारियों ने सरकारी नेपाली इमारतें जलाकर नेपाली नेताओं के घरों को जलाकर उग्र प्रदर्शन किया नेपाली प्रधानमंत्री ओली को इस्तीफा देना पड़ा काठमांडू में कर्फ्यू लगाया गया तथासेना को बुला लिया गया नेपाल का राजनीतिक माहौल बिगड़ गया हर तरफ हिंसा और क्रांति की चिंगारियां भड़क उठी यह प्रदर्शन नेपाल में युवाओं की बड़ी जीत के रूप में इतिहास में अमिट स्याही के रूप में दर्ज किया जाएगा इसमें युवाओं ने सत्ता के खिलाफ एक जुट होकर संघर्ष किया और नेपाल के भ्रष्टाचारी नेताओं को सत्ता से बाहर की राह दिखाई 2025 की नेपाल क्रांति भ्रष्टाचार और नागरिक स्वतंत्रताओं के दमन के खिलाफ एक सफल युवा विद्रोह सिद्ध हुआ जिसने नेपाल के भ्रष्टाचारियों राजनेताओं को हिलाकर रख दिया छ तदनुसार नेपाल में पहली बार 28 वर्ष से कम उम्र के जैन जी युवा नेतृत्व जो राजनीतिक दलों से अलग था बड़े पैमाने पर सड़कों पर उतरा यह युवाओं का आंदोलन था युवाओं का नेपाल की राजनीति के प्रति आक्रोश जिसने सच्चाई का पर्दाफाश किया नेपाल के वरिष्ठ नेताओं पर भ्रष्टाचार के गंभीर आरोप लगे हैं भूमि घोटाळा विमान खरीदी मैं कमीशन खोरी नेपो बेबीस का मुद्दा जहां राजनीतिक और

व्यावसायिक घरानों के युवाओं तथा नेपाल के आम साधारण युवाओं के बीच भौतिक संपन्नता तथा विशेष अधिकारों में विशेष अंतर के कारण उभर कर सामने आए नेपाल की आम जनता का लोकतंत्र से मोह भंग हो चुका है नेपाल में प्रचंड देऊबा झाला तथा ओली के कुशासन से नेपाल की जनता तंग आ चुकी थी। Gen-Z आंदोलन नेपाल में सिर्फ सोशल मीडिया के प्रबंध के खिलाफ नहीं है यह नेपाल की सरकार की यह नेपाल की सरकार की असफल नीतियों अव्यवस्था के प्रति युवाओं का गुस्सा है सरकार को चेतावनी है यदि जनता की इच्छाओं और आकांक्षाओं को पूरा नहीं किया जाएगा तो सरकार के अस्तित्व पर ही खतरा उत्पन्न हो जाएगा नेपाल के राजनीतिक नेतृत्व के सामने यह वर्तमान की चुनौती है और यह एक मौका है कि वह जनकल्याणकारी नीतियों को अपना कर सुधारों की राह पकड़ें। काठमांडू के मेयर बालन शाह ने युवाओं का नेतृत्व किया। सुशीला कार्की एक असफल प्रधानमंत्री साबित हुई करीब 70 दिन बाद नेपाल में फिर से Gen-Z आंदोलन फिर से शुरू हो गया नेपाल में अब तक शांति की स्थापना नहीं हुई जनता की नाराजगी नेपाल की सड़कों पर फिर से दिखाई दी नेपाल में 8 सितंबर को Gen-Z का पहला आंदोलन शुरू हुआ था जिसने नेपाल की को। ओली सरकार गिरा दी पार्लियामेंट में आग लगा दी सरकारी इमारत में आग लगाने की घटनाएं हुई इसी युवा पीढ़ी को 19 नवंबर से फिर से आंदोलन करना पड़ा नेपाल में तनाव की स्थिति निर्मित होने के फर्क्यू लागू होने के बाद युवा आंदोलनकारी सड़कों पर उतर आए उन्होंने टायर भी जलाए पहले भी नेपाल में Gen-Z युवाओं का एक बड़ा आंदोलन उभर कर सामने आया जिसमें परिवारवाद निप किड्स तथा बेरोजगारी को भ्रष्टाचार को मुख्य मुद्दा बनाया गया था तत्कालीन प्रधानमंत्री को पद से त्यागपत्र देना पड़ा तथा सुशीला कार्की को अंतरिम प्रधानमंत्री बनाया गया सुशीला कार्की की सरकार एक असफल सरकार साबित हो रही है वह आंदोलनकारी की मांगों को पूरा करने तथा नेपाल से भ्रष्टाचार और परिवारवाद समाप्त नहीं कर सकी है सत्य तो यह है कि सुशीला की अंतरिम सरकार का पूरा ध्यान 2026 में होने वाले नेपाल के चुनाव पर है। यह सत्य है की जब-जब किसी देश में क्रांति से सत्ता में बदलाव होता है तब वहां सरकार बदल जाती है लेकिन इसके बाद भी कोई बड़ा बदलाव नजर नहीं आता 2026 मार्च के चुनाव ही नेपाल की सत्ता की राजनीति का निर्धारण करेंगे।

डाक्टर इरा वर्मा प्रधानाध्यक्ष पीएम श्री कॉलेज नर्मदापुरम (मध्यप्रदेश)

रामकृष्ण रंगोत्सव 2023-24 का बरेली में सिम्पल आर के एजुकेशन में आयोजन



रामकृष्ण रिपरटायर कल्चरल एण्ड सोशल सोसायटी भोपाल द्वारा संस्कृति मंत्रालय भारत सरकार के सहयोग से श्री रामकृष्ण रंगोत्सव 2023-24 का आयोजन बरेली नगर की अग्रणी शैक्षणिक संस्था सिम्पल आर के एजुकेशन हायर सेकेंडरी स्कूल के सभागार में दिनांक 8 जनवरी 2026 से किया जा रहा है। सोसायटी के अध्यक्ष विशाल चतुर्वेदी द्वारा बतलाया गया कि इस रंगोत्सव कार्यक्रम के प्रथम दिवस में श्री खाटू श्याम भक्ति गीत का सांस्कृतिक आयोजन बाबा म्यूजिकल ग्रुप बरेली द्वारा



प्रस्तुत किया गया। इस कार्यक्रम के उद्घाटन समारोह के मुख्य अतिथि नगर परिषद बरेली के अध्यक्ष श्री हेमन्त राजा भैया चौधरी एवं विशिष्ट अतिथि श्री वीरेन्द्र पटेल धामन?पानी वाले, तथा पत्रकार मुकेश प्रजापति थे। अतिथियों का स्वागत विद्यालय के संचालक श्री पवन चतुर्वेदी, प्राचार्य राकेश धाकड़, संदीप शर्मा, विनयराय, भास्कर आचार्य सोमेश रावत द्वारा पुष्पाहारों से किया गया। द्वितीय दिवस में भोपाल से पधारे रंगकर्मियों द्वारा नाट्य प्रस्तुति दी जायेगी इस कार्यक्रम में बरेली नगर के गणमान्य नागरिकों को

आमंत्रित किया गया है। तृतीय दिवस में भारतीय शास्त्रीय नृत्य, लोकगीत, लोकगायन की रंगारंग प्रस्तुतियाँ दर्शकों का मन मोह लेंगी। विशाल चतुर्वेदी ने कार्यक्रम के अंत में सभी अतिथियों का आभार व्यक्त किया। प्रथम दिवस भजन एवं भक्ति गीतों ने दर्शकों में भक्ति रस का संचार कर दिया। दर्शक मंत्र मुग्ध होकर तन्मयता के साथ कार्यक्रम का आनंद लेते रहे ऐसा एक भी दर्शक नहीं था जिसने भक्तिगीतों पर नृत्य न किया हो सभी ने कार्यक्रम की भरपूर सराहना की।

राष्ट्रीय युवा दिवस सप्ताह जागरूकता कार्यक्रम का आयोजन हुआ

विदिशा।

राष्ट्रीय विधिक सेवा प्राधिकरण नई दिल्ली और मप्र राज्य विधिक सेवा प्राधिकरण जबलपुर के निर्देशानुसार एवं जिला विधिक सेवा प्राधिकरण जिला विदिशा और तहसील विधिक सेवा समिति सिरोंज द्वारा राष्ट्रीय युवा दिवस सप्ताह जागरूकता कार्यक्रम आज गुरुवार को स्थानीय अमंत श्री गार्डन सिरोंज में हुआ। जिसमें न्यायाधीश श्रीमती मोना शुक्ला पाण्डेय और सुश्री अंकिता जैन और सिरोंज एसडीओपी सोनू डाबर उपस्थित रहीं। कार्यक्रम में महिला एवं बाल विकास विभाग की शहरी और ग्रामीण क्षेत्र की आंगनबाड़ी कार्यकर्ता और सहायिकाएं बड़ी संख्या में उपस्थित रहीं। कार्यक्रम में उपस्थित महिलाओं के लिए न्यायाधीश श्रीमती मोना शुक्ला पाण्डेय ने महिलाओं के अधिकारों, घरेलू हिंसा, बाल न्यायालय, परिवार भरण पोषण और बाल अपराधों के बारे में बताया। महिलाओं से संवाद किया और उनकी समस्याओं को सुना। वहीं कार्यक्रम में उपस्थित सिरोंज एसडीओपी सोनू डाबर ने महिलाओं को संबोधित करते हुए बाल विवाह और महिला अपराधों के बारे में और महिला सुरक्षा और सायबर क्राइम के बारे में विस्तार से बताया और साइबर टोल फ्री नंबर 1930 और चाइल्ड हेल्प लाइन नंबर 1098 और सीएम हेल्पलाइन 181 और पुलिस का 112, महिला हेल्प लाइन नंबर 1090 आदि टोल फ्री नंबरों के बारे में बताया।



पहिली घर ले बेघर कर के, लाखों जन ला जाइ मा मारिस। अब हमदर्दी देखाए के खातिर, गरीब के तन मा कमरा डारिस।। बुलडोजर मा सवार हो बाबा, अधियार मा लाखों घर ला टोरथे। दिन मा दया के चोला ओढ़ के, फोटू खिंचाए बर दांत निपोरथे।। लक्ष्मी नारायण कुम्भकार "सचेत" दुर्ग (छ0ग0)

3 जनवरी सावित्रीबाई फुले की 195 जयंती के अवसर पर छात्रों ने ज्ञान ज्योति यात्रा का आयोजन किया

इसका आयोजन मुख्य रूप से दलित शोषण मुक्ति मंच के तत्वाधान में पूर्ण हुआ जिसमें छात्र भी बड़ी संख्या में थे। भारत की पहली महिला शिक्षिका सावित्रीबाई फुले की 195वीं जयंती के अवसर पर उन्हें याद करते हुए आज छात्रों के द्वारा रैली का आयोजन किया गया जो माता मंदिर चौराहा से पंचशील अंबेडकर पार्क पहुँचकर समाप्त हुई, जिसके पश्चात एक नुक्कड़ सभा की गई। इस दौरान तमाम छात्रों एवं महिला नेताओं ने माता सावित्रीबाई फुले को याद किया। वक्ताओं ने उनके विचारों पर प्रकाश डालते हुए वर्तमान समय की सामाजिक-शैक्षणिक चुनौतियों को पहचानने और आज के संघर्ष को नए तरीके से लड़ने की आवश्यकता पर बल दिया। कार्यक्रम का संचालन साथी दीपक पासवान ने किया। मुख्य रूप से



अखिल भारतीय जनवादी महिला समिति की राज्य उपाध्यक्ष कॉमरेड नीना शर्मा ने सभा को संबोधित करते हुए माता सावित्रीबाई फुले के जीवन, संघर्ष और योगदान का विस्तृत परिचय छात्रों के बीच रखा।

एस.एफ.आई. के राज्य समिति सदस्य साथी अभिषेक ने भी सभा को संबोधित किया। इसी कड़ी में साथी मिनल ने भी अपनी बात रखी। और अंत में सभा का समापन साथी सोनू ने धन्यवाद भाषण देते हुए किया।